

Animazzjoni tal-Quddies

Solennita tat-Twelid ta' Sidna Ġesù Kristu – Quddiesa tas-Sebħ
Sena B

Introduzzjoni

Illum qed niċcelebraw is-solennita tat-twelid ta' Sidna Ġesù Kristu. Illum il-Knisja tifraħ b'dan il-misteru hekk kbir tal-Inkarnazzjoni tal-Iben t'Alla fostna għas-salvazzjoni sħiħa tagħna.

Imqanqlin b'dan il-ferħ hekk kbir, nagħtu bidu għal din il-quddiesa billi nqumu bilwieqfa u nkantaw flimkien.

L-Ewwel Qari (Is 62, 11-12)

Il-profeta Isaija jfaħħar il-providenza tal-għageb ta' Alla u jħabbar il-migja tas-Salvatur tagħna.

Nisingħu l-ewwel qari.

Salm Responsorjali (Salm 96 (97), 1.6. 11-12)

Illum jiddi fuqna d-dawl, għax twildilna l-Mulej.

It-Tieni Qari (Tit 3, 4-7)

San Pawl jgħid li l-grazzja ta' Alla għas-salvazzjoni tal-bnedmin dehret propju fil-migja ta' ibnu Ġesù fid-dinja bħala bniedem.

Nisingħu t-tieni qari.

L-Evangēlju (Lq 2, 15-20)

Il-grajja tat-twelid ta' Sidna Ġesù Kristu gābet ferħ u sliem fid-dinja kollha, b'mod speċjali fost dawk li verament jemmnu f'dan il-misteru hekk kbir.

Nilqgħu bil-ferħ it-tħabbira tal-Evangēlju billi nqumu bilwieqfa u nkantaw flimkien l-Hallelujah.

Offertorju

Kristu gie fostna bħala bniedem biex isalvana. Ejjew għalhekk inroddu ħajr lill-Mulej Alla tagħna għal dan il-misteru hekk kbir billi nressqu dawn l-offerti tagħna f'riglejn l-artal.

Filwaqt li jitilgħu l-offerti, inkantaw flimkien.

Tqarbin

Alla gie jgħammar fostna fl-istorja ta' Betlehem, iżda HU għadu jagħmel hekk kull darba li aħna nersqu bi ħgarna sabiex nirċevuh fl-Ewkaristija.

Nersqu b'ferħ għat-tqarbin bi spirtu ta' talb u gābra, filwaqt li nkantaw flimkien.